

ЗЕМФИРА
ЧӘЛИЛГЫЗЫ

АЗӘРБАЈЧАНДА
ДИЛ
ГУРУЧУЛУҒУ

§.163.11

ЗЕМФИРА ЧƏЛИЛГЫЗЫ

АЗƏРБАЈЧАНДА ДИЛ
ГУРУЧУЛУГУ

*Хејирхан вә тәвазекан
инсан, көзүн ашми
Мәсуд мүддиси.*

Ду *13. Чәлилгызы /*


БАКЫ - ЕЛМ - 1998

Azərbaycan MEA Nəsi
adına Dilçilik İnstitutu
kitabxanası
inv. № 6886

Елми редактору: филолокија елмлери намизеди,
дос. **Л. Һ. Кәримли**

Рә"жиләр: филолокија елмлери доктору,
проф. **М. Ш. Гасымов**;
филолокија елмлери намизеди,
дос. **Н. Б. Мәммәдли**

З. Чәлилгызы. Азәрбајчанда дил гуручулуғу. Бакы: Елм,
1998. - 120 сәһ.

Тәдгигата чәлб едилмиш мәсәләләр XIX әсрин II жарысы вә XX әсри әһәтә едир. Арашдырмада дил гуручулуғу сәһәсиндә рус империјасынын дил сијасәтиндән, әлифба, имла, терминологија вә әдәби дил нормаларындан сәһбәт ачылып.

Әсәрдә күлли мигдарда архив материалларындан вә тарихи фактлардан истифадә едилмишдир.

ISBN 5-8066-0934-0

460100000-725
Ч $\frac{655(07)-98}{\text{Грифлинәшр}}$

© Чәлилова, 1998.

АЗӘРБАЈЧАНДА ДИЛ СИЈАСӘТИ

Тарихдән мә"лум олдуғу кими, һәр һансы милләти мәһв етмәк үчүн илк нөвбәдә онундилине тәчавүз олунур. Һәр бир дилин сәрбәст фәалијјәти, кениш вә һәртәрәfli тәтбиги, һәмин дилдә мүхтәлиф елм сәһәләринин инкишафы олмадан мөвчуд дилин инкишафындан сәһбәт кедә билмәз. Азәрбајчанын рус империјасы тәркибиндә олдуғу мүддәтдә (истәр чар, истәрсә совет дөврүндә) империјанын милли дилләрә гаршы олан мүнәсибәти мүшаһидәләримиз гаршысында олмушдур. Һазырда бу мәсәләләри мустәгил дөвләт кими күнүн тәләбләри сәвијјәсиндә арашдырмаг лазымдыр. Доғрудур, сон вахтлар бунунла бағлы тохундуғумуз мәсәләјә бә"зи алимләр бу вә ја дикәр дәрәчәдә мүрачиәт етмишләр. Лакин онларын тәдгигат объекти башга-башга сәһәләр олдуғундан дил сијасәтинә, еләчә дә дил гуручулуғу мәсәләсинә чох гыса, конкрет вә өтәри нәзәр салмышлар. Буна бахмајараг, проф. А. Бабајевин јазылары мараг доғурур: "70 ил елә бир гурултај олмамышдыр кй, онун трибунасындан курултулу ибарәләрлә кәстәрилмәсин ки, партијанын милли дил сијасәти мәһз Ленин принципинә әсәсланыр. Јә"ни бурада һеч бир зоракы ассимилјасија јохдур. Һәр бир милләтин өз дилини азад шәкилдә инкишаф етдирмәси үчүн максимум шәраит јарадылмышдыр. Бу, заһирдә белә иди. Бүгүн мүттәфиг республикаларын јерли әһалисинин

дили дөвләт дили е'лан едилмишди. Һәр бир мухтар вилајәти тәшкил едән халгын дилиндә тә"лим- тәһсил, мәтбуат, радио вә с. вар иди. "Мәчбури дөвләт дили" јох иди, рус дили РСФСР-ин дөвләт дили иди... Елә бир шәраит јарадылмышды ки, рус дилини билмәдән нәинки башга республикада, һабелә өз республикамыз-да, онун пайтахтында кечинмәк олмазды... Азәрбајчан дили кағыз үзәриндә биринчи дилимиз иди. Амма елә шәраит јаранмышды ки, бир идәрәдә каркүзарлыг ишләри, ичласлар, идәрәләрарасы мәктублар, вәсәтәтләр азәрбајчанча кетмирди".¹

Дилчи алимләрин һағлы е'тирафлары, бу күн дөвләт архивләриндә "јатан" бир сыра кизли мәтләбләрдән хәбәр тутмасы, бә'зи мәтбу органларынын ("Јени Мүсават", "Мүхалифәт", "525-чи гәзет", "21" кәнчлик дәркиси вә с.) халгын сијаси мәдәнијјәтинин јүксәлдилмәсиндәки ролу В.И.Ленинин "һеч бир дил үчүн һеч бир имтијазын олмамасындан "јахшы" хәбәр верир. Азәрбајчанда дил сијасәти илә әлағәдар Ә.Гулијевин дә чох марағлы вә тутарлы мүлаһизәләри вардыр.²

Доғрудур, инди далдан атылан даш кими бә"зи "зијалылар" да дил сијасәти мәсәләсиндә ачыг е"тирафда булунурлар, лакин һазырда һамынын бу шәкилдә демәк вә јазмағ имканы јарандығындан онлары арашдырмаларымыза чәлб етмәмишик. Одур ки, арашдырмаларымызда әсасән архив материалларына үстүнлүк вермишик.

1 А.Бабајев. Дилчилијә кириш. Бақы, 1992, сәһ.488-489; Азәрбајчан Совет Сосиалист Республикасынын Коститусијасы. Бақы, 1978, сәһ.27.

2 Азәрбајчан дили мүасир мөрһәләдә // Кәнч алимләрин II Республика конфрансынын материаллары. Бақы, 1990, сәһ.35.

Бә'зи дилчи-алимләрин апрашдырмаларында исә кетдикчә тәкмилләшмәләр мүшаһидә олунур. Мәсәлән, Н.Худијев 1989-чу илдә чап етдирдији әсәриндә¹ мүәјјән бир бөлмәни - "Совет дөврү Азәрбајчан әдәби дили" бөлмәсини даһа да кенишләндириб тәкмилләшдирәрәк дил тарихинә даир коллектив тәрәфиндән һазырланмыш әсәрдә јазыр ки, Совет дөврүнүн илк илләриндә Азәрбајчан әдәби дилинин тәрәггисинә вә үмумијјәтлә тәләјинә даһа чох кениш вүсәт алмыш дил гуручулуғу просеси тә"сир едир. Дил гуручулуғу саһәсиндә Ленин милли сијасәтинин әсас нәтичәләри онда өзүнү көстәрди ки, һәлә Совет һакимијјәтинин илк илләриндә савадсызлыгы ләғвәтмә комиссијасы јарадылды. Бир шеј јахшы ајдын иди ки, дилимизин тәбиәтинә ујғун кәлмәјән һәрфләрин чохунун сөздә јериндән асылы оларағ дөрд јазылыш формасы олан, сайт сәсләрин һамысыны ифадә етмәк үчүн мүвафиг олмајән әрәб әлифбасы илә савадсызлыгы гыса бир мүддәтдә ләғв етмәк мүмкүн дејил. Демәли, савадсызлығын ләғви илә бағлы оларағ әрәб әлифбасыны даһа ујғун бир әлифба илә әвәз етмәк проблеми мејдана чыхды. Алим даһа сонра гејд едир ки, әрәб әлифбасына гаршы мүбаризә бир сыра һалларда вулгар шәкил алыр вә "көһнә дүнја"ја гаршы мүбаризә кими мә"наландырылырды, һәтта бу әлифба илә јазыб охујанлар хүсусилә 30-чу илләрин икинчи јарысында шүбһә алтына алыныб тә"гиб едилмишләр.²

Анчағ бурада марағлы бир факт вар. Һәлә Совет

1 Н.Худијев. Азәрбајчан әдәби дилинин совет дөврү. Бақы, 1989, сәһ.8-32.

2 Азәрбајчан әдәби дили тарихи. Бақы, 1991, сәһ.209-211.

дөврүндө бәһс етдијимиз проблемә даир арашдырмаларында, јә"ни бундан нисбәтән, гыса заман әввәл Н.Худијев санки узагкөрәнлик көстәрәрәк јазырды: "50 илдән артыг бир мүддәтдә Азәрбајчан әдәби дилинин Совет дөврүнә бир сыра мәгаләләр дә һәср едилмишдир. Лакин үмүмән Совет дөврү Азәрбајчан әдәби дилини кејфијјәт факты кими тәһлилә чөлб едән ишләр чох аздыр. Беләликлә, Совет дөврү Азәрбајчан әдәби дилинин бүтөв бир мәрһәлә кими тәдгиг олунмасы саһәсиндә көрүлән ишләрә мәгбул сајмаг мүмкүн дејил".¹

Һәгигәтән дә мүстәгиллији итирмиш бир өлкәдә империјанын әлејһинә нә исә јазмаг, дил гуручулуғу, еләчә дә дил сијасәти саһәсиндә һәгигәти јазмаг вә ја демәк мүмкүн дејилди, әкс тәгдирдә исә нә илә нәтичәләнәчәјини охучулар көзәл билир. Буна бахмајараг, дил гуручулуғу саһәсиндә ХХ әсрин орталары илә ХІХ әсрин орталарыны мүгајисә етмәк олмаз. Бу бахымдан да Ә.Дәмирчизадә јазыр: Бу дөврдә Азәрбајчан әдәби дили әввәлки дөвләрдә мүјәссәрола билмәдији бир һүгуга малик олмушдур: (Шүбһәсиз, бу кәламлар нисби мә"нада баша дүшүлмәли вә әсәрин јазылдығы дөвр нәзәрә алынмалыдыр - З.Ч.) јә"ни бу дөврдә Азәрбајчан әдәби дили рәсми дөвләт дили ел"ан олунмушдур. Азәрбајчан әдәби дилинин белә бир јүксәк һүгуга малик олмасы онун ејни заманда шифаһи әдәби дил кими гурултај, конфранс, ичлас, мә"рузә, мүһазирә дили кими дә формалашмасына имкан јаратмыш олду. Беләликлә, әдәби дил јазылы вә шифаһи дајаглары үзәриндә дуран

там, һәгиги вә үмүми ваһид милли бир әдәби дил олмушдур. Бу әдәби дил биринчи дөврдә олдуғу кими, тә"лим-тәдрис ишиндә тәрчүмә васитәси дејил, икинчи дөврдә олдуғу кими, факултатив һүгуглу тәдрис фәнләри сырасында да дејил, инди бу әдәби дил тә"лим-тәдрис фәнләринин әсасыны тәшкил едир."¹

Көрүндүјү кими, бә"зи алимләрин јаздығына көрә, сонралар, јә"ни 1920-чи илдән сонра "социалист милли дили"нә чеврилән Азәрбајчан дили әсрин әввәлләриндә факултатив әсасларла тәдрис олунурмуш. Ә.Дәмирчизадәнин бөлкүсүнә галдыгда исә о биринчи дөвр 1830-чу илләрдән әсрин сонунадәк, икинчи дөврү 1920-чи илләрәдәк, үчүнчү дөврү исә совет дөврүнү гәбул едир. Әкәр биз 1920-чи иләдәк һәр дөврдән әдәби нүмүнә көстәрмәли олсаг, онда дилимизин нечә дәјишликјә уғрадығыны мүшаһидә етмиш оларыг. Шүбһәсиз ки, бурада сөһбәт әсасән дилин лексикасындан кедир. 1920-чи илдән сонра исә дилимизин лексикасы демәк олар ки, һәр он илдән бир дәјишликјә уғрајыр. Буну В.Хулуфлу (1929), Ә.Бабазадә, Д.Гулијев, Ј.Әлијев, Ч.Әфәндијев (1940) Б.Абдуллајев, Н.Рәһимзадә (1960) вә јенә дә Б.Абдуллајев вә Н.Рәһимзадәнин тәртиб етдикләри (1975) орфографија лүгәтләри, еләчә дә дөврү мәтбуат әјани шәкилдә сүбута јетирир. Ленин - Сталин "милли сијасәтиндән руһланан" бә"зи Азәрбајчан зијалылары рус әлифбасыны, еләчә дә рус истилаһларыны әслиндә олдуғу кими гәбул етмәји тәклиф едирдиләр. Һәгигәтән, о дөврдә дилимиздә олмајан рус сәсләринә гаршы

¹ Н.Худијев. Көстәрилән әсәри, сәһ.сәһ.31-32.

¹ Ә.М.Дәмирчизадә. Азәрбајчан әдәби дилинин инкишаф јоллары. Бакы, 1958, сәһ.42.

ким чыха биләрди ки, (Адил Бабајев)? "Культура и революция" журналынын адындакы "вә"-дән башга бизим олан нәдир? Еләчә дә XIX әсрин ахыры, XX әсрин I жарысындакы әдәби персонажларын дили дөврүн дил сijasәтини, дил гуручулуғундакы просесләри нүмајиш едирми? Гејд етдијимиз дөврүн дил сijasәти илә бағлы кениш мә"лумат алмаг үчүн һөрмәтли алимимиз Т.И.Һачыјевин "Азәрбајчан әдәби дили тарихи" (Б.,1987) әсәри бу барәдә көзәл өрнәк ола биләр. Дил сijasәти империја сijasәтинә ујғунлашдырылдығы мәмләкәтдә милли дилләрин чичәкләнмәсіндән, бир-бирини гаршылыгы зәнкинләшдирмәсіндән вә с. сөһбәт ачмаг һазырда әксәријјәтимизә күлүнч көрүнә биләр. Вахтилә буну чох аз адам дәрк едирди. Милләтимизә хас олан һуманистлик, унутганлыг, еләчә дә кечмиш әдәбијјатын (әски әлифба илә нәзәрдә тутулур - З.Ч.) әлчатмазлығы һәгигәтән бизә ермәни, күрчү, молдав вә с. дилләринин дилимизи зәнкинләшдирдијинә, рус дилинин исә үмумијјәтлә бүтүн дилләрә, о чүмләдән Азәрбајчан дилинә "аталыг гајғысына" инандырмышды. Һәлә дилимизин адынын мүзакирәјә чыхарылдығыны демәк истәмирәм. Т.Һачыјев дил тарихиндән бәһс етдији әсәриндә чана дојдуғундан јазыр: "1936-чы илә кими Азәрбајчан дилинин түрк дили адландығыны нәзәрә чатдырмагла охучулара даһа һеч нә хатырлатмајачағам".¹ Вәссалам. Ахы, нә гәдәр мө"тәризә ачыб "бурада Азәрбајчан дили нәзәрдә тутулур" јазмаг олар? Мин илләр етдүкдән сонра дилимизин ады нәдир? - суалыны вермәк нә

1 Т.Һачыјев. Азәрбајчан әдәби дили тарихи. Бақы, 1987, сәһ.251.

дәрәчәдә доғрудур? Дилимизин лексикасынын, имласынын, һәтта имла гајдаларынын, бә'зи грамматик хүсусијјәтләрин русдилинә јахынлашдырмаг (биләрәкдән вә ја "монтаж" етмәклә -З.Ч.) нә демәк иди? Әлбәттә, индики дөврдә бу вә ја дикәр мәсәләләр барәдә мүәјјән суалларла емоционал ифадә саһиби олмаг чәтин дејил вә јүксәк мүталиә тәләб етмир. Анчаг јахын кечмишимиздә дил гуручулуғу саһәсіндә - хүсусән әлифба, имла, терминолокија мәсәләләринин арашдыр-мамыза чәлб етмәјимиз күнүн тәләбләринә ујғундур. Бу бахымдан, бә'зи мәсәләләрә јени бахышла, бә'зи мәсәләләрә исә илк дәфә "ишыг салмаг", фикримизчә, кәләчәк нәсилләр үчүн дә фајдалы оларды. Биз бурада дил сijasәти вә дил гуручулуғу илә бағлы бә'зи фәрман вә гәрарлары, кизли мәктублары хатырлатмырыг. Онлар ајры-ајры мәсәләләрә һәср едәчәјимиз бөлмәләрдә өз әксини тапачагдыр.

Дилимизин тарихи көкләри гәдим дөврләрә кедиб чыхыр. Гәдим әдәби мәнбәләримизин көкләри ерамызын VII-XIII әсрләринә аид едилир. Үмумтүрк ареалында мөвчуд олуб инкишаф едән Азәрбајчан халгы бу ареала дахил олан гәдим абидә вә мәнбәләрин мүштәрәк јарадычыларындандыр. Бу бахымдан да үмумтүрк мәдәнијјәтинин јаранмасында вә инкишафында халгымызын мүәјјән ролу вардыр. Чәмијјәтлә дилимизин гаршылыгы инкишаф вә зәнкинләшмәсинә нәзәрән дејә биләрик ки, өтән дөвр әрзиндә истәр халгымыз, истәрсә дә дилимиз мүәјјән мәһрум ијјәтләрә мө"руз галмышса да, өз сафлығыны вә гурулушуну бу күнәдәк нәинки горујуб сахлаја билмиш, һәтта даһа да инкишаф етдирмишдир.

Лакин мүөјјөн заман кәсијиндә халгымызын һәјатында елә көклү ичтимаи-сијаси һадисәләр баш верир ки, ондан сонракы кериләмә вә ја инкишаф онунла шәртләнир. Буна бәнзәр һадисәләрлә әлагәдар һөрмәтли алимимиз Т.Һачыјев јазыр: "XIX јүзиллијин әввәл-ләриндән Азәрбајчан халгынын һәјатында елә көклү бир һадисә баш верир ки, сонракы бүтүн ичтимаи-сијаси, мәдәни-елми инкишафын мәзмуну онунла шәртләнир. Бу, Азәрбајчанын ики јерә парчаланмасы, Азәрбајчан халгынын ики сијаси вә инзибати шәраитдә јашамаға мәчбур олмасы фактыдыр. Азәрбајчанын ики дөвләтин табелијиндә јашамасы бир халгын ики сијаси шәраитә дүшмәси демәк иди."¹

Ејни фикрә јахын кәламлары чағдаш дөврүмүзә дә аид етмәк олар. XX јүзиллијин сонларына јахын, даһа доғрусу, 80-чи илләрин ахырларында Азәрбајчан халгынын һәјатында елә көклү һадисәләр баш верир ки, бу халгымызын азадлығы, мүстәгиллији илә баша чатыр. Совет империјасы буховундан азад олан халгымыз бүтүн саһәләрдә олдуғу кими дил гуручулуғу саһәсиндә дә илк аддымларыны атмаға башлады. Мә"лумдур ки, һәр бир дилин инкишафы онун социал базасы илә сәчијјәләнир. Бурада дилхаричи амилләрин бөјүк ролу вардыр. Беләликлә, сијаси-ичтимаи амилләрин күчлү тә"сири илә гыса мүддәт әрзиндә дилимизин социал функцијасы кенишләнир вә әдәби дилимизин даһа да инкишаф етмәсинә зәмин јараныр. Әдәби дил исә илк нөвбәдә јазы илә, әлифба илә бағлыдыр.

1 Т.Һачыјев. Азәрбајчан әдәби дили тарихи (II һиссә). Бақы, 1987, сәһ.3.

Әлифба "дилдәки сәсләри, фонетик тәркибини нә гәдәр дүзкүн әкс етдирирсә, дил дә јазыдакы нөгсанларла, әлифбадакы чатышмазлығларла бағлы мөһдудијјәтләрдән бир о гәдәр азад олар. Бу, һәм дә јазылы әдәби дилин инкишаф сүр"әтинин артмасы, хүсусән онун үмумхалғ данышығ дили әсасында зәнкинләшмәси вә тәкмилләш-мәси үчүн әлверишли имкан вә шәраит јарадыр."¹

Бөјүк ән"әнәјә малик олан Азәрбајчан әдәби дили, һәм дә кечмиш јазы мәдәнијјәти, өзүнүн классик әсәрләрилә тарихдә из гојмушдур. Мә"лумдур ки, классик әдәби дилимизин јазылы голу Азәрбајчанда совет истиласына гәдәр әрәб әлифбасы илә инкишаф етмиш, һәјата кечирилмишдир. Јә"ни, узун мүддәт әрәб әлифбасындан истифадә едән халгымыз, совет дөврүндә латын, даһа сонралар Кирил, һазырда исә јенидән латын графикалы әлифбадан истифадә едир. Гејд едәк ки, Азәрбајчан дили үчүн әрәб әлифбасынын гүсурлу олдуғуну көрән мүтәфәккирләримиз XIX әсрдән бу әлифбаја гаршы чыхырдыларса, буну халгын, дилимизин гајғысы наминә едирдиләрсә, Азәрбајчанын советләр тәрәфиндән истиласындан сонра бунлара тамамилә "јад нәфәсләр" дә гошулур. Јә"ни, сијаси мәгсәдләрлә өз ријакар нијјәтләрини һәјата кечирмәк истәјәнләр дә мүхтәлиф бәһанәләрлә әлифбамызын латын графикалы әлифба илә дәјишдирилмәсинә чан атырдылар.

Марағлыдыр ки, әлифба мәсәләсиндә түрк халғларына гаршы сијаси мәгсәдлә латын графикалы әлифбалары тә"рифләјәнләр ејни вәчһлә Кирил әлифбасыны

1 Азәрбајчан әдәби дили тарихи (совет дөврү). III ч., Бақы, 1982, сәһ.5.

тә"рифләјир, латын графикалы әлифбаны писләјир, онун дилимизин сәс системинә ујғунсузлуғундан данышырлар. Мә"лумдур ки, Түрк дилләриндә әлифба вә орфографија мәсәләләрини музакирә едән Түрколожи гурултај һәмин дилләр үчүн ваһид әлифба системи вә буна ујғун олараг ваһид орфографик принципләрин унификасијасына даир мүәјјән гәрарлар гәбул етмишдир. Сонралар, бу мәсәләләр 1928-1931-чи илләрдә Үмумиттифаг Түрк Әлифба Комитәсинин пленумларында музакирә олунмуш, 1932-чи илдән исә латын графикалы үмумтүрк әлифбасы гәбул едилмишди. Буна ујғун олараг 1930-чу илләрдә Азәрбајчан дилинин орфографија нормалары мүәјјәнләшдирилмиш, 100000 сөзлүк орфографија лүғәти һазырланмышдырса да, Кирил әлифбасына кечид бу просеси ләнкитмишдир. Буна көрә дә јенидән Кирил әлифбасына ујғун орфографик нормалар һазырланмасына башланмышдыр. 1948-1958-чи илләрдә Кирил әлифбасы үзәриндәки тәкмилләшдирмәләрдән сонра Азәрбајчан дилинин јени орфографија нормалары һазырланды вә һазырда фәалијјәт көстәрир. Сон 70 иллик әлифба "әмәлијјатлары" нәтичәсиндә индијәдәк дилимизин орфографија нормалары сабитләшмәјиб, унификасија мәсәләләри там һәлл едилмәјиб. Демәли, дилдә орфографик норманын сабитләшмәси һәр шејдән әввәл, әлифба мәсәләсинин гејри-сабитлијиндән асылы олмушдур. Гејд етдијимиз проблем мәсәләләр совет дөврүндә бир сыра алимләримиз тәрәфиндән арашдырылмышдырса да, дөврүн ичтимаи-сијаси вәзијјәти вә һәмчинин архив материалларынын гапалылығы, тәдгигатларын һәртәрәфли, доғру-дүзкүн

апарылмасына мане олмуш, мүәллифләрдән асылы олмајараг тәдгигат мөвзулары биртәрәфли арашдырылмышдыр. Дөврүн ичтимаи-сијаси мәнзәрәсини әкс етдирмәк үчүн дағылмагда олан империјанын сон илләриндә мәркәзи гәзетләрин бириндән ситат кәтирмәклә фикрими ачыгламаг истәјирәм. Гәзет јазыр: "Өлкәмиздә јени тарихи бирлик - ваһид совет халгы јаранмышдыр. Гәрби Авропада дејирләр ки, куја бу, милли хүсусијјәтләри боғмаг хәттинин һәјата кечирилмәсидир... Ичтимаи һәјатын кетдикчә даһа да бејнәлмилләшмәси халгларын һәјатында үмуми чизкиләрин хүсуси чәкисини артырыр. Совет халгынын јекдиллији күчләнир. Лакин бу, һеч дә милли хүсусијјәтләрин арадан алдырылмасы дејил, "чохчәһәттиликлә вәһдәт" демәкдир. Сосиалист һәјат тәрзи милли вә бејнәлмиллә чәһәтин сых чуғлашмасы демәкдир... Ичтимаи һәјатын бејнәлмилләшмәси просесиндә бүтүн халгларын мәнәви сәрвәтләри аһәнқдар сурәтдә бирләшир вә бир-бирини зәнкинләшдирир, јени ичтимаи хүсусијјәтләр вә ән"әнәләр мејдана кәлир вә мөһкәмләнир вә с. вә и.

Нүмунәдән көрүндүјү кими, совет идеолокијасынын курултулу дөврләриндә Азәрбајчанда дил гуручулуғу саһәсиндә, хүсусилә әлифба вә имла мәсәләләринин һәллиндә империја тәрәфиндән јеридилән сијаси "аддымлары" бәјәнмәмәк гејри-мүмкүн иди. Бу бахымдан да бәһс олунан дилчилик мәсәләләриндән јазан арашдырычылар һәр дәфә әлифба дәјишикликләрини

1 "Коммунист" гәз., 12 ијул, 1985-чи ил; Бу барәдә әлавә мә"лумат алмаг үчүн бах: З.Будагова, М.Маһмудов. Мүасир идеоложи мүбаризә вә дил мәсәләләри // Азәрбајчан дили харичдә. Бақы, 1990, сәһ.5-17.

алгышламыш вә әсәрләриндә буну реаллыг кими гәләмә вермишләр. Һалбуки тарихи кечмишимизлә әлагәләрин гырылмасына "хидмәт едән" бу аддымлар јалныз ХХ әсрин 88-89-чу илләриндән тәнгид олунмаға башлајыр. Гәрибә дә олса империјанын дағылмасындан горхан ССРИ ЕА Дилчилик Институтунун директору проф. В.М.Солнтсев "Рус дили һеч бир вахт ССРИ-дә дәвләт дили олмамышдыр", "Һәр бир совет вә тәндашынын бир ана дили ола биләр" вә с. кими кәламларла ССРИ халгларыны сакитләшдирмәјә чалышыр.

Ејни фикри, мүхтәлиф тәрздә һәммин институтун дикә әмәкдашлары - М.Ј. Михалченко, А.М. Шахнарович вә А.Н. Баскаков да сөјләјирләр. Лакин, буну да демәкдән чәкинмирләр ки, бәлкә рус дилинә "рәсми дил" вә јахуд "үмумиттифаг дили" статусу верәк. "Ахы бизә бир дилдә данышан орду, елми кадрлар вә с. лазымдыр."¹ Көрүндүјү кими артыг 1989-чу ил олмасына бахмајараг империја өз амбисијаларындан әл чәкмәмишдир. Бунунла әлагәдар Ә.Гулијев јазыр: "Бир тәрәфдән милли дилләр дәвләт дили кими е"лан олунур, дикәр тәрәфдән исә "ССРИ халгларынын дилләри һаггында" Ганунда рус дилинә өлкәнин рәсми дили статусу верилир, јахуд милли рус икидиллији проблеми ортаја атылыр. Һамыја күн кими ајдындыр ки, даһа кениш һүгуги имканлара вә социал базаја малик олан рус дили истәр-истәмәз милли дилләрин, о сырадан Азәрбајчан дилинин функционал инкишафыны ләнкидәчәкдир. ССРИ-дә милли

¹ Бу барәдә бах: "Литературная газета", 19 апреля, 1989, N 6 (5238). Константин Катаян "Реальности двуязычия" мәгаләси.

республикаларынын дилләринин (хүсусән белорус, газак, гырғыз вә б.) инкишафынын ачы тәчрүбәси буну кәстәрмишдир. Буна көрә дә биздә дә "Азәрбајчан дили һаггында ганун" гәбул олунмалы, дилимизин инкишафына тә"минат верән социал шәраит јарадылмалыдыр. Азәрбајчан дилинин ән вачиб проблемләриндән бири әлифба мәсәләсидир!

Көрүндүјү кими дил гуручулуғу проблемләриндән бәһс едән дилчиләрин биринчи вә ән үмдә проблеми әлифба мәсәләси олмушдур. Һәммин вахтларда гәзәтләрдә мүхтәлиф әлифба лајиһәләри (А.Гурбанов, Ф.Чәлилов вә б.) чап едилир, мәтбуат сәһифәләриндә гызғын мүбаһисәләр (А.Ахундов, Ә.Әфәндизадә, Ә.Чәфәров, С.Рүстәмханлы, К.Вәлијев вә б.) кедир. Бир сыра алимләр тәләсмәмәји, дикәрләри исә артыг јени әлифбаја кечмәјин вахты чатдығыны јазырдылар. Нәһајәт, јени латын графикалы әлифбаја кечилир. Мәтбуатда кедән икинчи бөјүк мүбаһисә вә мүзакирәләр дилимизин ады әтрафында јараныр. Тарих боју "Түрк дили" адландырдығымыз, лакин ХХ әсрин 30-чу илләриндән сонра "Азәрбајчан дили" адланан дилимизин ады да икинчинин гәләбәси илә баша чатыр. Бундан әввәл вә сонра исә мәтбуат боллуғу әрәфәсиндә јашадығымыз мүстәгиллик дөврү бу вә ја дикәр шәкилдә дилимизин лүғәт тәркибинә, дил нормаларына да нәзәр салыр. Дил гуручулуғунун бу вә ја дикәр мәзијәтләри һаггында ајры-ајры бөлмәләрдә тәфсилаты илә данышылыр.

¹ Азәрбајчан дили мүасир мөрһөләдә // Көнч дилчиләрин II Республика конгрессинынын материаллары. Бақы, 1990, сәһ.4.

АЗƏРБАЈЧАН ƏЛИФБАСЫНЫН ТАРИХИ ВƏ ГРАФИКАСЫНЫН ХҮСУСИЈЈƏТЛƏРИ

Азərbayчан əдəби дилинин инкишафында əлифбанын əһəмијјəти əн зəрури проблемлəрдəндир. Буна кəрə дə əлифба јарадылмасы иши бугун халглар учун мугум дəвлəт əһəмијјəти кəсб етмишдир. Түрк диллəri аилəсиндə өзүнəмəхсус јер тутан Азərbayчан дили дикəр түрк диллəri илə мугштəрək сурəтдə угуми мəдəнијјəтə, дилə вə əлифбаја мəнсуб олмушдур. Бу бахымдан, гəдим түрклəрин əлифба тарихлəринə нəзəр јетирмək мараглы оларды. Түркијəли алим Мəһəррəм Еркин "Түрклəрдə јазы вə əлифбалар" мəгалəсиндə бу хусусда јазыр ки, угит"əдə тарих бојунча кениш сəһəлэрə јайылан түрклəр мəскунлашдыгы јерлəрдə бир чох кугтүр мəркəзлəri мєјдана кəтирмиш, тəмас етдиклəri јерлэрə кəрə мугтəлиф: Нитеким Кəјтүрк, Соғд, Ујғур, Мани, Брахми, Əрəб, Сүрјани, Ермəни, Рум, Латын, Славјан вə с. əлифбалардан истифадə етмишлэр. Фəгəт бу əлифбаларын ичиндə дəрдү кениш өлчүдə вə түрклəрин угуми əлифбасы шəклиндə ишлənмишдир. Бунлар - кəјтүрк, ујғур, əрəб вə латын əлифбаларыдыр. Бунларə бу күн советлэр бирлијиндə түрк чүмһуријјəтлəриндə ишлənən славјан əлифбасыны да əлавə едə билəрик."¹ Дејилəнлэрə нəзəрən мугштəрək түрк əдəбијјатынын

1 Türk dünyası el kitabı. II cild. Dil-Kültür-sanat. Ankara, 1992, s.259.

јаранмасында халгымызын ролуну азалтмајараг Азərbayчан дилчилији тарихиндə јаранмыш əн"əнəјə əсасən, кəркəмли дилчи-алим М.Ф.Кəпрүлүзадə вə Р.Мəһəррəмоваја истинадən¹ Азərbayчан јазылы əдəби дил дəврүнү XIII əсрдən башлајараг истифадə олунмуш əлифба тарихиндən бəһс етмəклə арашдырмамызы бу дəврдən етибарən јазылы мənбəlэр əсасында гурачагыг. Мə"лумдур ки, əдəби дилин инкишафында əлифбанын əһəмијјəти бəјүкдүр. Ə.Дəмирчизадə дилин фонетик тərкибини тəшкил едən фонемлəрин јазыда ифадəsi учун истифадə олунан график ишарələрин, јə"ни һəрфлəрин мугјјən сыра² үзрə тərтиб олунмуш системини əлифба адландырыр.

Чох чүз"и фəрглə Ə.Əфəндизадə дəбу фикри тəсдиглəјир. Əслиндə əлифба һаггында дилчи алимлəримиз тəрəфиндən дејилəнлəрдə фикир ајрылыгы јохдур. Бу сəбəбдən дə биз бурада һəмин муглаһизələri садамырыг. Садəчə оларəг, Ə.Əфəндизадə, угумијјəтлə Əлифба нəјə дејилир суалына там вə долғун чаваб вермəклə бугун əлифбалара шамил едилə билəчək фикир јүрүдүр. Белəликлə, бу хусусда алим јазыр: "Бу вə ја дикəр дилин јазы системиндə һəмин дилə мəхсус сəслəri, јəхуд сəс бирлəшмələрини јазыда ифадə етмək учун гəбул олунмуш һəрфлəрин мəчмусуна вə онларын мугјјек системлə дүзүлүшүнə əлифба дејилир."³

Шүбһəсиз, бу гəбул олунмуш һəрфлэр мəчмусу əрəб

- 1 Һ.Мирзəзадə. Азərbayчан дилинин тарихи морфолокијасы. Бакы, 1962, сəһ.21; Азərbayчан əдəби дили тарихи (совет дəвру). III ч., Бакы, 1982, сəһ.4.
- 2 Ə.Дəмирчизадə. Мугасир Азərbayчан дили. (Фонетика, орфоепија, орфографија). Бакы, 1972, сəһ.257.
- 3 Ə.Əфəндизадə. Азərbayчан дили орфографијасынын тə"лиминин елми əсаслары. Докторлуг диссертасијасы. Бакы, 1974, сəһ.56.

әлифбасынын мәнимсәнилмәсиндән сонра әлифба адланмышдыр. Чүнки әлифба термин-сөзү әрәб мәншәлидир вәики мүстәгил (*әлиф вәба*) үнсүрдән, әрәб әлифбасында биринчи вә икинчи һәрфин адындан кәтүрүлмүшдүр.

Гејд едим ки, бир сыра халгларда һәрфләр мәчмусу һәмин әлифбалардакы биринчи вә икинчи һәрфин ады илә адландырылыр. Мәсәлән, алфавит, алфа вә бета (вита); азбука аз вә бука һиссәчикләриндән јаранмышдыр.

Бурада бир шеји дә гејд етмәк јеринә дүшәрди ки, дилимиздә әлифба термини икинчи бир анлајышы - савад тә"лиминә аид дәрслик анлајышыны да ифадә едир. (Ә.Әфәндизадә). Азәрбајчан јазылы әдәби дили үзәриндә мүшаһидәләримизә әсасән дејә биләрик ки, Ислам мәдәнијјәтинин Азәрбајчан торпағына сирајәти нәтичәсиндә халгымыз әрәб әлифбасыны гәбул етмишдир. Азәрбајчан халгынын мәдәни инкишафында, елм вә инчәсәнәтимизин букүнкү вүс"әтиндә әрәб әлифбасынын ролу бөјүкдүр.

Мин илдән артыг халгымыза хидмәт едән әрәб әлифбасы дилимизин фонетик тәркибинә там ујғун кәлмәсә дә, 600-700 иллик јашы олан түркдилли (Азәрбајчан - З.Ч.) јазылы әдәбијјатымыз мәнз бу әлифба илә јаранмышдыр. Мараглыдыр ки, һәр дәфә Азәрбајчанда әлифба дәјишиклији заманы елми әсасы олмајан мүддәаларла өзүндән әввәлки әлифбалар тәнгид едилмиш вә һәр дәфә дә халгымыз тәрәфиндән "алгышланмышдыр". Бә"зи һалларда исә әрәб әлифбасынын дәјишдирилмәси илә бағлы дејилән кәламлар 10-15 ил

сонра латын графикалы әлифба һаггында да дејилмишдир. Арашдырмамызда, јери кәлдикчә бу типли фикирләр саф-чүрүк едиләчәкдир. Бизим фикримизчә, бу онунла бағлы олмушдур ки, Азәрбајчанда дил гуручулуғу мәсәләләри, хүсусилә дә әлифба вә имла мәсәләләри елми әсаслара дејил, совет идеолокијасына, сијасәтә бағлы олмушдур. Бу бахымдан да һәмин дөврүн мәһсулу олан, мүәјјән идеолокијаја гуллуғ едән әсәрләр дөврүн сијаси гурбанлары олмуш вә онлары тәнгид етмәји өзүмүзә мүнәсиб билмирик. Садәчә оларағ, бә"зи әсәрләрә јазылдығы дөврүн сијаси мәнзәрәсиндән бахмағ лазым кәләчәк.

ӘРӘБ ӘЛИФБАСЫ ВӘ АЗӘРБАЈЧАН

ДИЛИНИН СӘС ТӘРКИБИ

Мә"лумдур ки, әрәб әлифбасы дилимизин сәс тәркибинә ујғун олмамасына бахмајарағ әсрләр боју калгымыза хидмәт кәстәрмишдир. Азәрбајчанда әрәб әлифбасына гаршы һәрәкат, мүбаризә бу әлифбанын алныз дилимизин фонетик тәркибинә ујғун кәлмәмәси илә бағлыдыр. Доғрудур, ХХ әсрин II рүбүнүн әввәл-тәриндә кечмиш иттифағ (ССРИ) рәһбәрләрини бу просесләрин елмилијиндән чоғ сијасилији арағландырырды. Буна бахмајарағ, әрәб әлифбасынын дилимизә јарарсызлығынын елми әсаслары М.Ф.Ахунд-адәдән бәри халгымызын мүәјјән груп зијалылары әрәфиндән артыг сүбута јетирилмишдир. Бурада гејд етмәк јеринә дүшәрди ки, бә"зи алимләр һәтта М.Фүзунинин бу әлифбаја гаршы олдуғу фикрини сөјләјирләр.

1 В.И.Кодухов. Введение в языкознание. М., 1979, с.165.

Буна сәбәб шаирин -

Гәләм олсун әли ол катиби-бәд тәһририн
Ки, фәсади гәләми сөзүмүзү шур ејләр.
Кәһ бир һәрф сүгутилә гылуր надири-нар,
Кәһ бир нөгтә гүсурилә көзү кур ејләр.

мәт"ләли ше"ридир. Әввәлә гејд едәк ки, ислам дининин бөјүк тәәссүбкеши, Кәрбәлада (Ираг) Имам Һүсејнин ајаглары алтында дәфн олунмасыны вәсијјәт едән бөјүк мүтәффәккир һеч бир вахт әрәб әлифбасынын әлејһинә чыха билмәзди. Дикәр тәрәфдән, орта әсрләр дөврүндә әрәб әлифбасына гаршы чыхмаг һеч бир мәнтигә сыға билмәз.

Бу бахымдан да Мирзә Казым бөј вә Һ.Мирзәзадә һаглы олараг гејд едир ки, ХҮІ әсрин көркәмли сөз устады Мәһәммәд Фүзули сәсләрә сәлигәсиз јанашан савадсыз катибләр дән шикајәтләнмишдир.¹ Ејни фикрә, М.Ф.Көпрүл задә вә Ф.Ағазадәнин шәхси архивиндән көтүрүлмүш материалларда да раст кәлмәк олар.² Бу кими фактлардан сонра М.Фүзулини әрәб әлифбасынын дүшмәни кими гәләмә вермәк јолверилмәздир. Дикәр тәрәфдән, бу әлифбанын чәтинликләри һаггында әрәбләр өзләри дә мүәјјән фикирләр ирәли сүрмүшләр. Мә"лумдур ки, һәр һансы бир дилин сәс тәркибинә ујғун кәлән халглар үчүн бу әлифба әвзәдилмәздир вә бу әлифбанын кениш имканлары

вардыр. Мәһз бу хүсусда Мәһәррәм Еркин јазыр ки, әрәб јазысы бөјүк естетик зөвгә малик бир сәнәт әсәридир. Тәсәдүфи дејил ки, бу јазынын сүлүс, нәсиһ, рик"ә, та"лик, дивани, чәли дивани, куфи, сијакат вә с. мүхтәлиф нөвләри мөвчуддур.¹ Лакин әрәбләр өзләри дә өз јазы мәдәнијјәтинин тарихини нәбатиләрдән, онлар исә арадиләрдән көтүрмүшләр вә бунун сүбута еһтијачы јохдур.²

Гејд етдик ки, әрәб әлифбасы әрәбдилли гәбилә, тајфа вә халглар үчүн дә чәтинлик төрәдирди. Демәли, Исанын доғ улмасындан бир әср сонра әрәбләрин гәбул етдикләри әлифба чәтинлијиндән ислаһа мә"руз галыр. Әсасән дә ислам дининдән сонра хејли интишар тапыр. Јајылдығы дөвләтләрин дә һәр бириндә јерли халгын тәләффүз гајдаларына ујғунлашдырылараг мүхтәлиф шәкилләрә дүшүр. Беләликлә, ејни көвдәли, мүхтәлиф чешидли әрәб әлифбалары бүтүн ислам дүнјасына јајылыр. Әрәб әлифбасындакы һәрфләрин көкү, көвдәси олдуғу кими галдығындан ислам әһәтәсиндә олан дөвләтләр бири дикәринин јазысыны охуја билирди. Бә"зи һалларда әлифбанын јарандығы јер, шөһәр елә һәмин әлифба хәттинә верилмиш адла, мәсәлән Куфә адландырылырды. Беләликлә, Куфә хәтти ејни адлы шөһәрин өзүндән гәдимдир.³

Бу, бир тәрәфдән ајры-ајры халгларын әлифбасындакы

1 Һ.Мирзәзадә. Азәрбајҗан дилинин тарихи морфолокијасы. Бақы, 1962, сәһ.3; А.К.Рзаев Мухаммед Мирза Казем Бек. М., 1989, с.112-114.
2 МДӘИА (Мәркәзи Дөвләт Әдәбијјат вә Инчәсәнәт Архиви), 515-чи фонд, I сијаһы, 6-чы иш вә с.

1 Türk dünyası el kitabı. II c. Dil-kültür-sanat. Ankara, 1992, s.279.
2 МДӘИА. 515-чи фонд, I сијаһы, 6-8-чи иш, сәһ.12-27; В.И.Кодухов. Введение в языковедение. М., 1979, с.167.
3 Бу факт архив материалларын дән көтүрүлмүшдүр. Ејни заманда, һәмин материалларда да Шнисерин "Иллюстрация всеобщая история письма" әсәринин 138-139-чу сәһифәләринә истинад едилди.

МҮНДӘРИЧАТ

Азәрбајчанда дил сијасәти.....	3
Азәрбајчан әлифбасынын тарихи вә графикасынын хусусијјәтләри.....	16
Әрәб әлифбасы вә Азәрбајчан дилинин сәс тәркиби.....	19
Түрк дүнјасында әрәб әлифбасынын мөвчудлуғу вә ислаһы проблемләри.....	24
XX әсрин совет ишғалынагәдәрки дөвр (1901-1920).....	41
XX әсрин совет дөврүндә Азәрбајчанда әлифба мәсәләси.....	46
Мүстәгиллик дөврүндә әлифба сијасәти.....	61
Азәрбајчан әлифбасынын график хусусијјәтләри.....	74
Азәрбајчан әдәби дилинин орфографијасы.....	76
Орфографијамызын тарихинә даир..	77
Әрәб әлифбасы мәрһәләсиндә орфографија мәсәләләри.....	79
Латын графикалы әлифба мәрһәләсиндә орфографија мәсәләләри (1940-чы илләрәдәк олан мәрһәлә).....	82
Рус графикасы әсасында јаранмыш Азәрбајчан әлифбасы мәрһәләсиндә орфографија мәсәләләри.....	97
Терминологија мәсәләләри.....	107
Нәтичә.....	119